



ພິທີເປີດໂຕຜະລິດຕະພັນບັດ VISA Platinum

ລະຫວ່າງ BCEL ແລະ ບໍລິສັດ VISA Worldwide Pte.Limited ຢ່າງເປັນທາງການ

ວັນທີ 02 ພະຈິກ 2021

ໃນຕອນບ່າຍຂອງວັນອັງຄານ ວັນທີ 02 ພະຈິກ 2021 ຢູ່ທີ່ ທະນາຄານການຄ້າຕ່າງປະເທດລາວ ມະຫາຊົນ ສຳນັກງານໃຫຍ່, ໄດ້ມີພິທີເປີດໂຕຜະລິດຕະພັນບັດ VISA Platinum ລະຫວ່າງ BCEL ແລະ ບໍລິສັດ VISA Worldwide Pte.Limited ຢ່າງເປັນທາງການ. ໃຫ້ກຽດເປີດພິທີໃນຄັ້ງນີ້ໂດຍ **ທ່ານ ນັນທະລາດ ແກ້ວປະເສີດ** ຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊົນ, ເປັນກຽດເຂົ້າຮ່ວມໂດຍ **ທ່ານ ສຸລິສັກ ທຳນຸວົງ** ຫົວໜ້າກົມຄຸ້ມຄອງລະບົບຊຳລະສະສາງ ທະນາຄານແຫ່ງ ສປປລາວ ແລະ **ທ່ານ ນາງ ດັງ ຕຽດ ຢຸງ** ຜູ້ຈັດການປະຈຳ VISA ປະຈຳຫວຽດນາມ ແລະ ລາວ (ຈາກບໍລິສັດ VISA Worldwide Pte.Limited) ພ້ອມດ້ວຍບັນດາຄະນະກົມທີ່ກ່ຽວຂ້ອງຈາກ ທະນາຄານແຫ່ງ ສປປ ລາວ, ຄະນະອຳນວຍການ, ຄະນະພະແນກ, ສູນ ແລະ ສາຂາ ຕະຫຼອດຮອດພະນັກງານຂອງ ທຄຕລ ພາຍໃນນະຄອນຫຼວງວຽງຈັນ ກໍ່ໄດ້ເຂົ້າຮ່ວມຢ່າງ



ທະນາຄານການຄ້າຕ່າງປະເທດລາວ ມະຫາຊົນ ປະຈຸບັນ ຕາໜາງການບໍລິການທັງໝົດມີ 20 ສາຂາ, 98 ໜ່ວຍບໍລິການ, 12 ໜ່ວຍແລກປ່ຽນ ແລະ ຖານລູກຄ້າຜູ້ຊົມໃຊ້ Mobile Banking ກວມເອົາອັນດັບທີ່ 01 ໃນ ສປປ ລາວ. ໃນນີ້ການບໍລິການຜະລິດຕະພັນບັດ VISA ແມ່ນເປັນອີກການບໍລິການໜຶ່ງຂອງ ທຄຕລ ທີ່ໄດ້ເລີ່ມໃຫ້ບໍລິການແຕ່ປີ 2010 ເປັນຕົ້ນມາ, ເຊິ່ງ ທຄຕລ ເປັນຜູ້ໃຫ້ບໍລິການທັງໃນນາມຜູ້ອອກບັດ ແລະ ຜູ້ຮັບບັດ. ສຳລັບການບໍລິການຮັບບັດແມ່ນສາມາດໃຫ້ບໍລິການຜ່ານເຄື່ອງຮັບບັດ EDC, ຖອນເງິນສົດຜ່ານຕູ້ ATM ແລະ ການບໍລິການຮັບບັດແບບອອນລາຍ ຫຼື ການບໍລິການ e-commerce (Payment Gateway) ເຊິ່ງ ທຄຕລ ເປັນທະນາຄານແຫ່ງທຳອິດ ແລະ ທະນາຄານແຫ່ງດຽວໃນລາວທີ່ໄດ້ ຮັບອະນຸຍາດ ໃນການໃຫ້ບໍລິການ e-commerce. ພ້ອມດຽວກັນນີ້, ການບໍລິການຜະລິດຕະພັນບັດ VISA ຂອງ ທຄຕລ ກໍ່ໄດ້ກວມເອົາສັດສ່ວນທາງການຕະຫຼາດເປັນ ອັນດັບ 01 ໃນ ສປປ ລາວ ອີກດ້ວຍ.

ການເປີດໂຕນຳໃຊ້ຜະລິດຕະພັນບັດ VISA Platinum ໃນຄັ້ງນີ້ ກໍ່ແມ່ນໜຶ່ງ ໃນການພັດທະນາ ດ້ວຍການນຳໃຊ້ຄວາມກ້າວໜ້າຂອງເທັກໂນໂລຢີເຂົ້າໃນວຽກງານບັບປຸງການບໍລິການ ໃຫ້ມີຄວາມສະດວກ, ວ່ອງໄວ, ທັນສະໄໝ ບົນພື້ນຖານຄວາມປອດໄພ ແລະ ໄດ້ມາດຕະຖານສາກົນ. ໂດຍການເປີດໂຕຜະລິດຕະພັນບັດ VISA Platinum ໃນຄັ້ງນີ້ ເປັນການເປີດໂຕບັດ VISA ໃໝ່ 02 ປະເພດຄື: **VISA Credit Platinum ແລະ VISA Debit Platinum** ທີ່ມີຄວາມທັນສະໄໝ ແລະ ປອດໄພສູງ. ພ້ອມດຽວກັນນີ້, ຍັງມີຄຸນລັກສະນະທີ່ໂດດເດັ່ນ ແລະ ພິເສດກວ່າເກົ່າຄື:

- ສາມາດຮອງຮັບ ການຊຳລະລາຍການເຄື່ອງຮັບບັດ **Contactless** ຫຼື ເອີ້ນວ່າ ຟັງຊັນ **Tap & Go** ເຊິ່ງເປັນເທັກໂນໂລຢີທີ່ເພີ່ມເຂົ້າມາຊ່ວຍໃຫ້ມີຄວາມສະດວກສະບາຍ ໃນການຊຳລະພຽງແຕ່ແຕະ ທີ່ເຄື່ອງຮັບບັດກໍສາມາດຊຳລະຄ່າສິນຄ້າ ແລະ ບໍລິການໄດ້ແລ້ວ;
- ມີວົງເງິນນຳໃຊ້ສູງ, ສຳລັບບັດ VISA Credit Platinum ແມ່ນມີວົງເງິນໃຫ້ບໍລິການສູງເຖິງ 40.000 ໂດລາສະຫະລັດ/ບັດ/ເດືອນ, ສຳລັບບັດ VISA Debit Platinum ແມ່ນມີວົງເງິນໃຫ້ບໍລິການສູງເຖິງ 5.000 ໂດລາສະຫະລັດ/ບັດ/ວັນ.
- ຫ້ອງຮັບຮອງພິເສດຢູ່ສະໜາມບິນ VIP Lounge ຕາມສະໜາມບິນທົ່ວໂລກ 2 ຄັ້ງ/ປີ (ສະເພາະບັດ Visa Platinum Credit).

ໃນຍຸກແຫ່ງການພັດທະນາທີ່ເທັກໂນໂລຢີມີຄວາມກ້າວໜ້າສູງ, ທຸກຄົນ ຈະສືບຕໍ່ພັດທະນາຜະລິດຕະພັນຢ່າງບໍ່ຢຸດຢັ້ງ ໂດຍທຸກຜະລິດຕະພັນ ທຸກຄົນ ແມ່ນເນັ້ນຄວາມທັນສະໄໝ, ສະດວກສະບາຍ, ມີຄວາມປອດໄພ ກວດສອບໄດ້ ແລະ ໄດ້ມາດຕະຖານສາກົນ ເພື່ອຕອບສະໜອງຄວາມຕ້ອງການຂອງລູກຄ້າໃນການໃຊ້ບໍລິການ ບົນພື້ນຖານຄວາມຮັບຜິດຊອບສູງຕໍ່ສັງຄົມ, ເພື່ອໃຫ້ລູກຄ້າ ແລະ ສັງຄົມໄດ້ຮັບປະໂຫຍດສູງສຸດ.



ທະນາຄານການຄ້າຕ່າງປະເທດລາວ ມະຫາຊືນ
ທັນສະໄໝ ວ່ອງໄວ ໝັ້ນໃຈ

- **ສອບຖາມຂໍ້ມູນເພີ່ມຕື່ມ:** ☎ 1555 ຫຼື OneCare Support
- **ແກ້ໄຂບັນຫາການໃຊ້ບໍລິການ:** ☎ ໂທ/ຂໍ້ຄວາມ ຫາ ທີ່ມຽນ OneCare Support ຜ່ານ ແອັບ BCELOne
- **ຊ່ອງທາງຕິດຕາມຂໍ້ມູນຂ່າວສານ:** Website: www.bcel.com.la Facebook: BCEL Bank IG: BCEL Bank
TikTok: BCEL Bank Youtube: BCEL Channel

